

वार्षिक परीक्षा, 2018-19

हिन्दी

अवधि - 3 घंटे

कक्षा - छठवीं

पूर्णांक - 80

विद्यार्थी का नाम वर्ग दिनांक - 18.2.2019 (सोमवार)

नोट -

- प्रश्न-पत्र चार खंडों में विभक्त है ।
- निर्देशानुसार प्रश्नों के उत्तर लिखिए ।
- स्वच्छता एवं स्पष्टता पर ध्यान दें।

खण्ड - क (30 अंक)

प्र.1 नीचे लिखे गद्यांश को पढ़कर पूछे गए प्रश्नों के सही विकल्प चुनकर लिखिए - (1×5=5)

प्रत्येक स्वतंत्र राष्ट्र का अपना एक ध्वज होता है। यह एक स्वतंत्र देश का संकेत है। भारतीय राष्ट्रीय ध्वज की अभिकल्पना पिंगली वैकेया ने की थी और इसे इसके वर्तमान स्वरूप में 22 जुलाई, 1947 को आयोजित भारतीय संविधान सभा की बैठक के दौरान अपनाया गया था। भारत में 'तिरंगे' का अर्थ भारतीय राष्ट्रीय ध्वज है। भारतीय राष्ट्रीय ध्वज में तीन रंग की क्षैतिज पट्टियाँ हैं, सबसे ऊपर केसरिया, बीच में सफेद और नीचे गहरे हरे रंग की पट्टी और ये तीनों समानुपात में हैं। ध्वज की चौड़ाई का अनुपात इसकी लंबाई के साथ 2 और 3 का है। सफेद पट्टी के मध्य में गहरे नीले रंग का एक चक्र है। यह चक्र अशोक की राजधानी के सारनाथ के शेर के स्तंभ पर बना हुआ है। इसका व्यास लगभग सफेद पट्टी की चौड़ाई के बराबर होता है और इसमें 24 तीलियाँ हैं।

क) भारतीय राष्ट्रीय ध्वज की अभिकल्पना किसने की थी ?

- अ) महात्मा गाँधी ब) पं. जवाहर लाल नेहरू स) पिंगली वैकेया द) सुभाष चंद्र बोस

ख) भारत में 'तिरंगे' का क्या अर्थ है ?

- अ) तीन रंग ब) राष्ट्रीय ध्वज स) पताका द) इनमें से कोई नहीं

ग) हमारे राष्ट्रीय ध्वज में सफेद पट्टी के मध्य स्थित चक्र का रंग कैसा होता है ?

- अ) पीला ब) हरा स) केसरिया द) नीला

घ) 'स्वतंत्र' शब्द का विलोम है -

- अ) परतंत्र ब) अस्वतंत्र स) अधीन द) असफल

ड.) ध्वज की चौड़ाई का अनुपात होता है -

- अ) 2 और 4 का ब) 2 और 3 का स) 2 और 5 का द) 3 और 2 का

प्र.2 नीचे लिखे काव्यांश को पढ़कर पूछे गए प्रश्नों के सही विकल्प चुनकर लिखिए - (1×5=5)

कुछ भी बन, बस कायर मत बन

ठोकर मार, पटक मत माथा,

तेरी राह रोकते पाहन ।

कुछ भी बन, बस कायर मत बन ।

ले देकर जीना, क्या जीना ?

कब तक गम के आँसू पीना ?

मानवता ने सींचा तुझको

बहा युगों तक खून-पसीना ।

कुछ न करेगा ? किया करेगा

रे मनुष्य-बस कातर क्रंदन

कुछ भी बन, बस कायर मत बन ।

क) कवि क्या बनने से मना कर रहे हैं ?

अ) कायर

ख) निडर

ग) वीर

घ) मानव

ख) मनुष्य कुछ नहीं करेगा तो क्या करेगा ?

अ) पछतायेगा

ख) खून-पसीना बहायेगा

ग) क्रंदन करेगा

घ) आंसू पियेगा

ग) 'क्रंदन' शब्द का सही अर्थ है -

अ) हँसना

ख) व्यर्थ

ग) अन्न

घ) रूदन

घ) 'कायर' शब्द का विलोम शब्द है -

अ) डरपोक

ख) होशियार

स) बहादुर

घ) भयानक

ड.) कवि ने किस प्रकार के जीवन को व्यर्थ माना है ?

अ) ले-दे कर जीने को

ख) माथा पटकने को

स) पत्थर रोकने को

द) इनमें से कोई नहीं

प्र.3 निम्नलिखित प्रश्नों में से किन्हीं तीन प्रश्नों के उत्तर लिखिए -

(2×3=6)

क) परिमाण वाचक विशेषण और संख्यावाचक विशेषण में अंतर स्पष्ट कीजिए । उदाहरण भी दीजिए ।

ख) सकर्मक क्रिया की पहचान क्या है ? उदाहरण देकर स्पष्ट कीजिए ।

ग) काल किसे कहते हैं ? उदाहरण सहित स्पष्ट कीजिए ।

घ) कौन से ऐसे शब्द हैं जो सदैव एकवचन में रहते हैं ? कोई दो शब्द लिखिए ।

प्र.4 निर्देशानुसार प्रश्नों के उत्तर लिखिए -

(2×4=8)

क) निम्नलिखित रिक्त स्थानों में उचित सर्वनाम शब्द भरिए -

अ) आपको बुला रहा है ।

ब) राज्य में बिहु प्रसिद्ध है ?

ख) निम्नलिखित रिक्त स्थानों में उचित परसर्ग लिखिए -

अ) झाँसी की रानी लक्ष्मीबाई 'खूब लड़ी मर्दानी' का प्रयोग किया गया है ।

ब) उसे जंगल रहना अच्छा लगता है ।

ग) निम्नलिखित पुल्लिंग शब्दों के लिंग बदलिए -

अ) सत्यवान -

ब) बैल

घ) निम्नलिखित वाक्य सही हैं अथवा गलत, लिखिए -

अ) शब्द के अंत में जुड़कर उसके अर्थ में विशेषता लाने वाले शब्दांश उपसर्ग कहलाते हैं।

ब) अग्नि तत्सम शब्द है।

स) सुंदरता में 'ता' प्रत्यय है।

द) हिन्दी भाषा में चार प्रकार के उपसर्ग प्रचलित हैं।

प्र.5 निम्नलिखित प्रश्नों के उत्तर निर्देशानुसार दीजिए -

(2×3=6)

क) निम्नलिखित श्रुतिसम भिन्नार्थक शब्दों के अर्थ लिखिए -

अ) निधन -

ब) कोश -

निर्धन -

कोष -

ख) निम्नलिखित शब्दों के अनुचित अर्थ वाले शब्द को दिए गए बॉक्स में लिखिए -

अ) चपला - बिजली, पृथ्वी, लक्ष्मी, चंचल स्त्री

ब) कनक - सोना, धतूरा, चमक, गेहूँ

ग) निम्नलिखित रिक्त स्थानों की पूर्ति उचित मुहावरों से कीजिए -

अ) सब बच्चे मिलकर खेल रहे थे कि अचानक आई बारिश ने सारा खेल कर दिया।

ब) कक्षा में प्रथम आना तो आयुषी के लिए है।

खण्ड - ख (30 अंक)

प्र.6 निम्नलिखित गद्यांश को पढ़कर पूछे गए प्रश्नों के उत्तर लिखिए-

(1×5=5)

एक विशेष बात यह है कि नारियों के गाने साधारणतः अकेले नहीं गाए जाते, दल बाँधकर गाए जाते हैं। अनेक कंठ एक साथ फूटते हैं यद्यपि उनमें मेल नहीं होता, फिर भी त्योहारों और शुभ अवसरों पर वे बहुत ही भले लगते हैं। गाँवों और नगरों में गायिकाएँ भी होती हैं जो विवाह, जन्म आदि के अवसरों पर गाने के लिए बुला ली जाती हैं। सभी ऋतुओं में स्त्रियाँ उल्लसित होकर दल बाँधकर गाती हैं। पर होली, बरसात की कजरी आदि तो उनकी अपनी चीज़ हैं, जो सुनते ही बनती है। पूरब की बोलियों में अधिकतर मैथिल-कोकिल विद्यापति के गीत गाए जाते हैं। पर सारे देश के कश्मीर से कन्याकुमारी-केरल तक और काठियावाड़-गुजरात-राजस्थान से उड़ीसा-आन्ध्र तक अपने-अपने विद्यापति हैं।

क) पाठ और लेखक का नाम लिखिए।

ख) नारियों के द्वारा गाए जाने वाले लोकगीतों की क्या विशेषता है ?

ग) किन अवसरों पर अधिक लोकगीत गाए जाते हैं ?

घ) पूरब की बोलियों में अधिकतर गीत किसके गाए जाते हैं ?

ड.) अपने-अपने विद्यापति हैं - से लेखक का क्या तात्पर्य है ?

प्र.7 निम्नलिखित पद्यांश को पढ़कर पूछे गए प्रश्नों के उत्तर लिखिए -

(1×5=5)

ऐसी बड़ी न होऊँ मैं

तेरा स्नेह न खोऊँ मैं,

तेरे अंचल की छाया में

छिपी रहूँ निस्पृह, निर्भय

कहूँ-दिखा दे चन्द्रोदय ।

क) कवि और कविता का नाम लिखिए ।

ख) बच्ची क्या खो जाने के भय से बड़ी नहीं होना चाहती ?

ग) वह क्या देखना चाहती है ?

घ) 'निर्भय' शब्द का विलोम लिखिए ।

ड.) बच्ची सदा कहाँ छिपना चाहती है ?

प्र.8 निम्नलिखित प्रश्नों के उत्तर लिखिए । (कोई तीन)

(2×3=6)

क) 'कुछ खास तो नहीं' - हेलेन की मित्र ने यह जवाब किस मौके पर दिया और यह सुनकर हेलेन को आश्चर्य क्यों नहीं हुआ ?

ख) लंदन में भोज पर बुलाए जाने पर गाँधी जी ने क्या किया ?

ग) केशव और श्यामा ने अंडों की रक्षा की या नादानी ?

घ) माँ मोहन के 'ऐसे-ऐसे' कहने पर क्यों घबरा रही थी ?

ड.) नगर से बाहर निकलकर दो पग चलने के बाद सीता जी की क्या दशा हुई ?

च) सुभद्राकुमारी चौहान लक्ष्मीबाई को 'मर्दानी' क्यों कहती हैं ?

प्र.9 अधोलिखित प्रश्नों में से किन्हीं दो प्रश्नों के उत्तर विस्तार से लिखिए -

(2×3=6)

क) लेखक ने राजप्पा के टिकट इकट्ठा करने की तुलना मधुमक्खी से क्यों की है ?

ख) गोल चमकीला रोड़ा अपनी क्या कहानी बतलाता है ?

ग) 'जबकि इस नियामत से जिन्दगी को खुशियों के इन्द्रधनुषी रंगों से हरा-भरा किया जा सकता है ।' तुम्हारी नज़र में इसका क्या अर्थ हो सकता है ?

घ) 'वन के मार्ग में' पाठ के दोनों सवैयों के प्रसंगों में अंतर स्पष्ट कीजिए ।

प्र.10 निम्नलिखित प्रश्नों में से मूल्यबोध के आधार पर किसी एक प्रश्न का उत्तर दीजिए -

(3)

क) आपकी दृष्टि में बहाने बनाना कहाँ तक उचित है ? अपने विचार प्रकट कीजिए ।

ख) क्या हमें दिव्यांग व्यक्ति के प्रति सहानुभूति और सहायता के भाव रखने चाहिए और क्यों ?

(4/5)

प्र.11 सही विकल्प का चयन कर लिखें -

(1×5=5)

क) पर्णकुटी किसकी बनी होती है ?

अ) बाँस की ब) लकड़ी की स) सूखे पत्तों की द) सीमेंट, गारे की

ख) यह धरती कितनी पुरानी है ?

अ) कुछ वर्ष ब) एक हजार वर्ष स) लाखों वर्ष द) लाखों-करोड़ों वर्ष

ग) मास्टर जी ने मोहन को काम करने के लिए क्या दिया ?

अ) पुस्तक ब) कलम स) दो दिन की छुट्टी द) कुछ नहीं

घ) नागराजन का अलबम कहाँ से आया था ?

अ) सिंगापुर ब) आस्ट्रेलिया स) कनाडा द) जर्मनी

ड.) गाँधी जी की पत्नी का क्या नाम था ?

अ) कस्तूरी ब) कस्तूरबा स) कौशल्या द) इनमें से कोई नहीं

खण्ड - ग (5 अंक)

प्र.12 'बाल रामकथा' पुस्तक से संबंधित निम्नलिखित प्रश्नों के उत्तर लिखिए - (कोई पाँच)

(1×5=5)

क) राम ने अंगद को लंका क्यों भेजा ?

ख) शबरी कौन थी ?

ग) राम को अयोध्या लौटने की जल्दी क्यों थी ?

घ) मारीच किस रूप में पंचवटी गया ?

ड.) राम का राज्याभिषेक किसने किया ?

च) समुद्र के अन्दर कौन-सा पर्वत था ?

खण्ड - घ (15 अंक)

प्र.13 अपने विद्यालय में प्रश्नोत्तरी प्रतियोगिता (Quiz) का आयोजन करवाने का आग्रह करते हुए प्रधानाचार्य को प्रार्थना पत्र लिखिए।

(5)

अथवा

अपने अस्वस्थ मित्र/सखी के शीघ्र स्वास्थ्य लाभ की कामना करते हुए पत्र लिखिए।

प्र.14 निम्नलिखित विषयों में से किसी एक विषय पर निबंध लिखिए -

(10)

क) गणतंत्र दिवस

ब) होली

स) मेरी प्रिय पुस्तक

द) वृक्ष हमारे मित्र

